



Тры пытанні да ўлады

«Уводзім у эксплуатацыю больш чым 50 аб'ектаў»

У ліпені адзін з буйных раёнаў Прыдняпроўскага краю — Магілёўскі — будзе адзначаць сваё стагоддзе. Тут жыве вялікая колькасць насельніцтва, засяроджана шмат прадпрыемстваў, працуе высокатэхналагічная пляцоўка СЭЗ «Магілёў». Раён дынамічна развіваецца, будзеца, прыгажэе. З якімі дасягненнямі і настроем набліжаецца ён да сваёй саліднай юбілейнай даты? Чым ганарыцца? З гэтымі пытаннямі мы звярнуліся да старшыні Магілёўскага райвыканкама Алега ЧЫКІДЫ.

— 100 гадоў — гэта добры старт у другое стагоддзе, — адзначае Алег Іванавіч. — Ідзём наперад з упэўненасцю, ставім перад сабой амбіцыйныя задачы. Вельмі ўдзячныя кіраўніку дзяржавы Аляксандру Лукашэнку і нашаму губернатару Анатолю Ісачанку за тое, што дапамагаюць. З такімі кіраўнікамі можна горы звярнуць. Гэта прадбачлівая, мудрая кіраўнік.

Магілёўскі раён вельмі значны не толькі для вобласці, але і ў цэлым для Беларусі. У нас шмат чаго робіцца для паляпшэння якасці жыцця людзей. Мы з удзячнасцю ўспамінаем тых, хто працаваў на карысць раёна ў ранейшыя гады; супрацоўнічаем з тымі, хто жыве за межамі раёна, але не забываецца пра яго, імкнецца зрабіць свой пасьпяховы ўнёсак.

Мы з пачуццём гонару і адказнасці святкуем сваё 100-годдзе і 80-годдзе вызвалення Беларусі ад нямецка-фашысцкіх захопнікаў. Асноўная задача, як кажа Прэзідэнт, — дабрабыт народа. А гэта стварэнне рабочых месцаў, годная заработная плата, выкананне сацыяльных стандартаў. Гэта якасныя медыцына і адукацыя, навядзенне парадку на дарогах. Сёлета ўводзім у эксплуатацыю больш як 50 пабудаваных ці капітальна адрамантаваных аб'ектаў. Сярод іх дзіцячыя сады на 95 месцаў, сем устаноў адукацыі, шэсць малочнатаварных комплексаў. Займаемся рэканструкцыяй аўтадарогі Магілёў — Чэрыкаў — Касцюковічы, праектны кошт якой складае каля 30 мільёнаў рублёў, будзем участка дарогі Раманавічы — Гарбавічы. На асаблівым уліку — жыллёвае пытанне. Сёлета мы запланавалі пабудаванне два шматкватэрныя дамы (4751 квадратны метр жылля), у тым ліку дзевяць арэндных кватэр, шэсць — сацыяльнага карыстання, дзесць — для работнікаў сельскагаспадарчай галіны. У аграгарадку Палыкавічы працягваецца рэалізацыя праекта шматкватэрнай жыллой забудовы «Красавік» са стварэннем інжынерна-транспартнай інфраструктуры, распрацоўваецца праект дэталёвай планіроўкі квартала шматкватэрнай жыллой забудовы «Лясны». Вялікая ўвага аддаецца добраўпарадкаванню населеных пунктаў: адкрываюцца новыя дзіцячыя пляцоўкі, рамонтуюцца прыдамыя тэрыторыі, уцягваюцца ў гаспадарчы абарот старыя і пустыя дамы.

— Сёлета Магілёўскі раён ставіць новыя рэкорды ў адукацыі і спорце. Школы раёна падрыхтавалі вялікую колькасць медалістаў. Добры вынікі дэманструюць і мясцовыя хакеісты.



— Дасягненні нашых выпускнікоў сапраўды высокія. Са 124 выпускнікоў 24 медалісты — сапраўды рэкорд у Год якасці. Акрамя гэтага, пасведчанні аб базавай адукацыі «З адзнакай» атрымалі 11 выпускнікоў базавых школ. Гэта не проста выпадковасць, а вынік сумеснай карпатлівай працы саміх вучняў, іх бацькоў і педагогаў.

Нельга не ганарыцца поспехамі нашых хакеістаў з Кадзінскай сярэдняй школы — «Кадзінскія левы». Яны нязменна дэманструюць высокія вынікі, нягледзячы на адсутнасць лядовай арэны. На працягу многіх гадоў каманду ўзначальвае яе заснавальнік — настаўнік фізічнай культуры Леанід Камароў. Ён прыцягвае новую моладзь, захапляе яе гэтым відам спорту. У рэспубліканскіх спаборніцтвах сярод дзяцей і падлеткаў па хакеі «Залатая шайба» на прызы Прэзідэнта Беларусі нашы «левы» ў дзясяткі раз — у тройцы прызёраў.

У раёне працуюць таленавітыя творчыя калектывы. Летась пяць з іх пацвердзілі званні «Народны» і «Узорны».

Сёлета ў новым фармаце прайшоў раённы фестываль сямейнага адпачынку і здаровага ладу жыцця «Гарбата па-сваякоўску». На свята прыехалі прадстаўнікі Смаленска, Ханты-Мансійскай аўтаномнай акругі — Югры, краін Афрыканскага кантынента, Турцыі, Узбекістана і Кітая. Сімвал нашага фестывалю — дом, дзе цёпла, чыста і ўтульна, дзе чуецца дзіцячы смех, дзе заўсёды з задавальненнем, душэўнасцю і гасціннасцю сустракаюць гасцей.

— **Наколькі плённа працуюць прамысловасць раёна, прыватны бізнес? Як складаецца абстаноўка з інвестыцыямі, новымі рабочымі месцамі, заробковай платой?**

— Раён працуе з прыбыткам. За чатыры месяцы створана 41 новая арганізацыя. Прадпрыемствы малога бізнесу Магілёўскага раёна актыўна інвесціруюць ва ўласнае развіццё. Як вынік — трэці год зарпар раён становіцца найлепшым па развіцці прадпрыемальніцтва ў вобласці. У Магілёўскім раёне шэраг прадпрыемстваў рэалізуюць інвестпраекты. За апошнія пяць гадоў у эканоміку Магілёўскага раёна прыцягнуты два мільярды рублёў інвестыцый. За гэты ж перыяд за кошт стварэння новых прадпрыемстваў і вытворчасцяў працаўладкавана больш чым 1600 чалавек. Летась у раёне ў рамках даручэння Прэзідэнта «Адзін раён — адзін праект» рэзідэнтам СЭЗ «Магілёў» — ЗТАА «Омск Карбон Магілёў» рэалізаваны

інвестпраект па будаўніцтве заводу па вытворчасці тэхнічнага вугляроду. Засвоена звыш 320 мільёнаў рублёў інвестыцый у асноўны капітал, створана каля 570 новых рабочых месцаў, што на 150 больш, чым прадугледжваў інвестдагавор. У праграму «Адзін раён — адзін праект» уключылася прадпрыемства ТАА «Баір Вест», якое наладжвае выпуск уласных кампанентаў для прамысловых кандыцыянераў. Раней выкарыстоўваліся імпортныя дэталі.

Найбольшы ўклад у агульны аб'ём прамысловай вытворчасці раёна ўносяць ЗТАА «Кронаспан ОСБ», ЗТАА «Омск Карбон Магілёў», ТАА «Новус Індустры». Стабільная работа прадпрыемстваў забяспечвае пастаянны рост заробковай платы, павелічэнне падатковых выплат у бюджэт. Магілёўскі раён сёння займае лідзіруючыя пазіцыі па сярэднямесячнай зарплате з усіх сельскагаспадарчых раёнаў вобласці. 47 % бюджэтных сродкаў накіроўваецца на развіццё сацыяльнай сферы.

Арганізацыі Магілёўскага раёна працягваюць гандляваць з 40 краінамі свету. За межамі Беларусі запатрабаваны мяса птушкі, пліты ДСП, аміна-альдэгідныя смолы, тэхнічны вуглярод, металаканструкцыі, мэбля і іншая прадукцыя дрэвапрацоўкі, прадметы асабістай гігіены. Асноўным знешнеэканамічным партнёрам з'яўляецца Расійская Федэрацыя. Летась удвая быў павялічаны экспарт прадукцыі ў Азербайджан, на 43 % — ва Узбекістан, на 40 % — у Кыргызстан. Істотна вырас экспарт у Кітайскую Народную Рэспубліку, у Чэхію, Славакію, Славенію. На пятым раённым інвестфоруме «Магілёўскі раён — тэрыторыя магчымасцяў» падпісаны 31 афіцыйны дакумент аб прыцягненні інвестыцый, пастаўках прадукцыі на экспарт, пагадненні аб супрацоўніцтве. У апошнія гады Магілёўскі раён па аб'ёмах інвестыцый, экспарту тавараў, будаўніча-монтажных работ, уводу ў эксплуатацыю жылля адрывае не толькі ўсе раёны Магілёўскай вобласці.

Задачы, якія ставіць перад сабой у Год якасці Магілёўскі раён, — гэта стварэнне беражлівых адносін да рэсурсаў і адказнасць за вынікі сваёй працы. Захоўваючы курс на сацыяльную стабільнасць, рост дабрабыту і якасць жыцця людзей, мы вырашаем задачы рознай складанасці. Наша сіла ёсць і застаецца ў працавітасці, адзінстве і шчырай любові да роднай зямлі.

Нэлі ЗІГУЛЯ.
Фота з сайта
Магілёўскага райвыканкама.

Жніво-2024

«БЕРАГЧЫ І АДНАЎЛЯЦЬ»

Як Валожын рыхтуецца да «Дажынак»

На Міншчыне права прымаць абласны фестываль-кірмаш працаўнікоў вёскі «Дажыні-2024» сёлета атрымаў горад Валожын. Увосень сюды з усяго рэгіёна з'едуцца героі хлебнай нівы, каб прымаць заслужаныя ўзнагароды і віншаванні. Як райцэнтр рыхтуецца да такой важнай падзеі, якія аб'екты чакае маштабная мадэрнізацыя, а што патрабуе толькі невялікага рамонт — абмеркавалі на пасяджэнні штаба па падрыхтоўцы да абласных «Дажынак» з удзелам старшыні Мінскага абласнога выканаўчага камітэта Аляксандра ТУРЧЫНА.

У горадзе ўжо актыўна праходзяць добраўпарадкаванне вуліц, капітальны і бягучы рамонт жылога сектара, аднаўленне фасадаў грамадскіх устаноў: бібліятэкі, раённага цэнтра культуры, Дома быту. Таксама ўводзіцца ў эксплуатацыю сучасная сістэма асвятлення вуліц — святлодыёдныя ліхтары. Асфальтуюцца трауары, а валожынскія шматпавярхоўкі набываюць непаўторны выгляд дзякуючы муралам.

«Сёння хацелася б заставіць увагу на гэтай лакацыі, — распавёў старшыня Мінскага абласнога выканаўчага камітэта Аляксандр Турчын. — Мы ўжо гаварылі аб нашых падыходах у сістэме жыллёва-камунальнай гаспадаркі і гэтак далей. Усё ідзе сваім парадкам. Вырашаем застарэлыя праблемы Валожына: гарачая вада, каналізацыя, вулічна-дарожная сетка».

многія людзі па ўсім свеце, абяцаючы даць унікальныя экспанаты для адкрыцця тут музея. Таму з'яўленне такой слаўтасці стане дадатковым стымулам для наведвання Валожына. З улікам таго, што праз Беларусь праходзіла велізарная колькасць, прычым не нашых, войнаў, многія аб'екты проста сцёртыя з твару зямлі. І тое, што ў нас засталася, мы павінны берагчы і аднаўляць, каб маглі не толькі мы, але і нашы нашчадкі яшчэ заходзіць у такія выдатныя аб'екты і пазнаваць гісторыю нашай цудоўнай Радзімы», — дадаў кіраўнік Міншчыны.

Гарадская цэнтральная плошча — асноўнае месца правядзення свята. Надаць ёй сучасны выгляд вырашана за кошт абнаўлення фасадаў будынкаў, дарожных знакаў, малых архітэктурных формаў. Да 1 жніўня



На думку губернатара, тут, на Валожыншчыне, найцікавейшыя месцы. «Архітэктура, якая, на жаль, захавалася, прадстаўлена выдатнымі будынкамі, палацава-паркавым ансамблем, касцёлам, іэшывай. Лічу, што ў перспектыве Валожын павінен стаць месцам прыцягнення для турыстаў. Таму тут важная кожная дробязь. І невыпадкава, праходзячы сёння пешшу вакол цэнтральнай плошчы горада, бачыш на фоне маштабных змяненняў розныя дробязі, якія трэба ліквідаваць і паправіць», — акцэнтаваў ён.

Яшчэ адзін пункт — мясцовыя могілкі. 750 метраў новай агароджы павінна з'явіцца да 20 ліпеня. Работы працягваюцца. «Просьба сур'ёзна ставіцца да ўсіх агучаных слоў і тэрмінаў. Усюды павінен быць парадак», — сказаў губернатар.

Ён адзначыў асаблівую важнасць аднаўлення гістарычных сімвалаў і ўнікальнасць будынка іэшывы (першага вышэйшага духоўнага вучылішча іўдзеяў на тэрыторыі Усходняй Еўропы).

«Да гэтага ўнікальнага збудавання ўжо працягваюць цікавацца

тут плануецца абнавіць плітку. На гэтым тыдні на цэнтральнай плошчы горада павінны замяніць электракабель».

Істотна абноўлены і жылфонд. Цудоўныя муралы ўпрыгожылі многія дамы. Капрамонт зведваюць дванаццаць дамоў, з іх восем ужо ўведзена ў эксплуатацыю. Бягучы рамонт выкананы ў васьмі з 24 дамоў.

Прывесці ў парадак збіраюцца і раку Валожынку. Месцамі яна зарасла і выглядае неагледжанай. Дадатковыя сродкі на рамонт дарог у Валожыне гатовы выдзеліць Мінскі аблвыканкам. А ў лістападзе—снежні гэтага года ў мясцовай бальніцы з'явіцца кабінет КТ. Будзе адрамантавана і прыёмнае памяшканне.

«У нас няма завершанасці ў работах. Мы робім асноўнае, а на дробязі не звяртаем увагі. І гэта самае непрыёмнае, — адзначыў кіраўнік цэнтральнага рэгіёна. — Хачу сказаць усім кіраўнікам: звярніце ўвагу на свае аб'екты. Усюды павінен быць парадак да 1 жніўня».

Данііл ХМЯЛЬНІЦКІ,
фота аўтара.